

मौजे कवठेगुलंद, ता. शिरोळ, जि.
कोल्हापूर येथे पुरसंरक्षक भिंत
बांधकामाच्या प्रस्तावास प्रशासकीय
मान्यता प्रदान करण्याबाबत.

महाराष्ट्र शासन

जलसंपदा विभाग,

शासन निर्णय क्रमांक: प्रशामा-२०२४/प्र.क्र. ३०२/सिं.व्य.(महसूल)

मंत्रालय, मुंबई ४०००३२,

दिनांक:- ०३ ऑक्टोबर, २०२४

वाचा : १) शासन परिपत्रक क्र. एफडीडब्ल्यू १०९२/१७०/सिं.व्य(कामे), दिनांक ०७/०८/१९९२

२) शासन निर्णय क्र. पुसंभि २०१९/(प्र.क्र.११५/२०१९)/सिं.व्य.(म), दि.३१/०८/२०१९

प्रस्तावना :-

कवठेगुलंद , ता. शिरोळ, जि. कोल्हापूर हे स्थळ कोल्हापूर जिल्हातील शिरोळ तालुक्यातील शिरोळ पासून १३.०० किमी अंतरावर आहे. कवठेगुलंद च्या पश्चिम बाजूस कृष्णा नदी वाहते व प्रत्येक पावसाळ्यात पूर परिस्थिती निर्माण होते. सन २०१९ व २०२१ मध्ये झालेल्या अतिवृष्टीमुळे नदीकाठी व कवठेगुलंद गावामध्ये असणारी अनेक घरे, मंदीरे, शेती, स्मशानभूमी, रस्ते इ. मध्ये पुराचे पाणी जाऊन त्यांचे मोठ्या प्रमाणावर आर्थिक नुकसान झालेले आहे. तसेच नदीकाठी शेतजमीनींची मोठ्या प्रमाणात धूप होत आहे. प्रत्येक पावसाळ्या मध्ये पूरपरिस्थिती निर्माण होत असल्याने नदी काठी असलेली घरे, स्मशानभूमी व रस्ते यांचे भविष्यात नुकसान होवू नये म्हणून स्थानिक लोकप्रतिनिधींनी पुरसंरक्षक भिंत बांधकामाची मागणी केलेली आहे. त्याअनुषंगाने क्षेत्रीय कार्यालयाने प्रत्यक्ष पाहणी करून अंदाजपत्रक शासनास सादर केले आहे. सदर अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र कृष्णा खोरे विकास महामंडळ, पुणे अंतर्गत मौजे कवठेगुलंद, ता. शिरोळ, जि. कोल्हापूर येथे कृष्णा नदीवर प्रस्तावित पूर संरक्षक भिंत बांधण्याच्या कामासाठी रु. ४,८२,६३,६०६.०० /- (रु. चार कोटी ब्याऐंशी लाख त्रेसष्ट हजार सहाशे सहा) एवढ्या खर्चाच्या जलसंपदा विभागाच्या सन २०२२-२३ व सार्वजनिक बांधकाम विभागाच्या सन २०२२-२३ च्या दरसूचीवर आधारित अंदाजपत्रकास खालील अटीच्या अधिन राहून प्रशासकीय मान्यता प्रदान करण्यात येत आहे.

१) शासन निर्णय क्रमांक पुसंभि-२०१९/(प्र.क्र.११५/२०१९)/सिं.व्य(म), दिनांक ३१/०८/२०१९ मधील तरतूदी नुसार कार्यवाही करावी. शासन परिपत्रक क्र. एफडीडब्ल्यू - १०८९/२४३/८९/सिं.व्य(कामे),

दि.२१/०९/१९८९ व दि. ०३/०५/२०१८ नुसार पूर रेषा आखणी केल्यानंतरच पूर संरक्षक भिंतीची संरेखा निश्चित करावी. पूररेषा आखणी केल्याशिवाय कामे हाती घेण्यात येवू नयेत.

२) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे. या कामांना सुधारित प्रशासकीय मान्यता दिली जाणार नाही.

३) अंदाजपत्रकात गृहीत धरलेले आराखडे /संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी. कामाचे संकल्पन सक्षम स्तरावरून मान्यता घेऊनच तांत्रिक मान्यतेची कार्यवाही करण्यात यावी. सदर संकल्पनामुळे कामाच्या किंमतीत अथवा कार्यक्षेत्र बदल होत असल्यास त्यास सक्षम स्तरावर मान्यता घेणे अनिवार्य राहील.

४) भिंतीच्या बांधकामासाठी भूसंपादन करू नये. बांधकामासाठी आवश्यक जमीन संबंधितांनी विनामोबदला उपलब्ध करून द्यावी. पूर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही, याची दक्षता घ्यावी.

५) पूर संरक्षक योजना राबविल्यानंतर परिसरातील पाण्याचा निचरा योग्य पद्धतीने होईल, याची दक्षता नियोजनात घ्यावी. तसेच घाट सुशोभिकरण व सौंदर्यीकरणाचा यात समावेश नाही याची मुख्य अभियंता यांनी तपासणी करावी.

६) सदर योजना पूर्ण झाल्यानंतर पूर संरक्षक मौजे कवठेगुलंद, ता. शिरोळ, जि. कोल्हापूर येथील कृष्णा नदीकाठी पूर संरक्षक भिंत बांधकामाच्या प्रस्तावास कोल्हापूर जिल्हा परिषद, कोल्हापूर ने ताब्यात घेऊन भविष्यातील देखभाल व दुरुस्ती करावयाची आहे. तांत्रिक मान्यता देण्यापूर्वी तसे लेखी बंधपत्र प्राप्त करून घेण्याची जबाबदारी सक्षम अधिका-यांची असेल.

७) काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

प्रस्तावित कामासाठी होणारा खर्च “४७११ पुरनियंत्रण प्रकल्पावरील भांडवली खर्च, १९०-सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०१) महाराष्ट्र कृष्णा खोरे विकास महामंडळ, पुणे भागभांडवली अंशदान (४७११ ०२०९) ५४ ” या लेखाशीर्षाखाली करावा व मंजूर अनुदानातून भागविण्यात यावा.

या कामास प्रदान करण्यात आलेली प्रशासकीय मान्यता सि.व्य. (महसूल) कार्यासनाच्या नोंदवहीमध्ये क्र. ८५/ सन २०२४ वर नोंदविण्यात आलेली आहे.

वित्तीय अधिकार नियमपुस्तिका - १९७८ भाग पहिला मधील तरतुदीनंतर प्रशासकीय विभागास प्राप्त अधिकार व आंतरवित्तीय सल्लागार व सह सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक संकेतांक २०२४१००३१५५०२७०६२७ असा आहे. हा शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सो.आ.गायकवाड)

अवर सचिव, महाराष्ट्र शासन

प्रत :-

- १) मा. राज्यपाल यांचे सचिव
- २) मा.मुख्यमंत्री यांचे कार्यालय
- ३) मा. उपमुख्यमंत्री (जलसंपदा/ वित्त व नियोजन) यांचे कार्यालय
- ४) मा.अध्यक्ष/उपाध्यक्ष, विधानसभा, विधानभवन, मुंबई
- ५) मा. सभापती/उपसभापती, विधानपरिषद, विधानभवन, मुंबई
- ६) मा. विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ७) मा. विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ८) अप्पर मुख्य सचिव (जलसंपदा), जलसंपदा विभाग, मंत्रालय, मुंबई
- ९) सचिव (जसंव्य व लाक्षेवि), जलसंपदा विभाग, मंत्रालय, मुंबई
- १०) महालेखापाल-१ (लेखा वअनुज्ञेयता/लेखापरीक्षा), महाराष्ट्र राज्य, मुंबई
- ११) महालेखापाल-२ (लेखा वअनुज्ञेयता/लेखापरीक्षा), महाराष्ट्र राज्य, नागपूर
- १२) कार्यकारी संचालक, महाराष्ट्र कृष्णा खोरे विकास महामंडळ, पुणे
- १३) आंतरवित्त सल्लागार व सहसचिव, जलसंपदा विभाग, मंत्रालय, मुंबई
- १४) मुख्य अभियंता (जसं), जलसंपदा विभाग, पुणे
- १५) अधीक्षक अभियंता, सांगली पाटबंधारे मंडळ, सांगली
- १६) सि.व्य.(महसूल) कार्यासन संग्रहार्थ

शासन निर्णय क्रमांक : प्रशामा-२०२४/प्र.क्र.३०२/सिंव्य(महसूल), दिनांक ०३ ऑक्टोबर, २०२४ चे सहपत्र

परिशिष्ट

Recapulation Sheet

Sr.No.	Particular	Amount (Rs)
१	Amount of Main work	३७६६५९२८.००
२	१ % Insurance	३७६६५९.००
३	Add १८ % for GST	६७७९८६७.००
४	Royalty charges	२३१११७४.००
५	३ % Contengencies	११२९९७८.००
	Total Amount	४,८२,६३,६०६.००

(सो.आ.गायकवाड)

अवर सचिव, महाराष्ट्र शासन